

दिनांक 21.07.2014 को प्रधान सचिव, कृषि विभाग, बिहार पटना की अध्यक्षता में विभाग के वरीय पदाधिकारियों की आयोजित साप्ताहिक समीक्षात्मक बैठक की कार्यवाही :-

कार्यवाही :-

1. जिले के नोडल पदाधिकारियों द्वारा किये गये भ्रमण के पश्चात् स्थिति की समीक्षा की गई। समीक्षा के क्रम में पाया गया कि रोपनी का कार्य तेजी से जिले में चल रहा है। निदेश दिया गया कि जो नोडल पदाधिकारी जिस जिले में भ्रमण नहीं किये है, वे इस सप्ताह भ्रमण कर लेंगे तथा अपने संबंधित जिले का प्रतिदिन दूरभाष से मोनिटरिंग करेंगे। विशेषकर इन नौ जिले यथा सिवान, सारण, पटना, भोजपुर, बक्सर, कैमूर, वैशाली, अरवल एवं नवादा का मोनेटरिंग की आवश्यकता है।
2. उप कृषि निदेशक (सां०) को निदेश दिया गया कि वे प्रतिदिन के प्रतिवेदन में नहर प्रणाली के संबंध में अंकित करेंगे एवं रिमोट सेनसिंग द्वारा फसल आच्छादन संबंधित प्रतिवेदन प्राप्त करने के लिए पत्र भेजा जाय।
3. श्री सुरेश प्रसाद गुप्ता, उप कृषि निदेशक (प्रसार) को निदेश दिया गया कि वे एक प्रपत्र तैयार करेंगे जिसमें सभी नोडल पदाधिकारी भ्रमण के पश्चात् प्रतिवेदन प्रतिवेदित करेंगे। साथ ही Google.doc व्यवस्था भी आईटी मैनेजर के सहयोग से प्रारंभ करे।
4. खगड़िया जिले के नोडल पदाधिकारी द्वारा बताया गया कि वहाँ के कृषि समन्वयक एवं किसान सलाहकार को आर्थिक गणना में लगा दिया गया है। निदेश दिया गया कि प्रधान सचिव के तरफ से एक पत्र सभी जिलाधिकारी को लिखा जाय कि वे प्रखंड कृषि पदाधिकारी, कृषि समन्वयक एवं किसान सलाहकार को कृषि कार्य के अतिरिक्त अन्य कार्य में प्रतिनियुक्त नहीं करें।
5. उप निदेशक (प्रशासन) को निदेश दिया गया कि ग्रामीण विकास एवं नगर विकास विभाग को पत्र लिखा जाय कि वे प्रखंड कृषि पदाधिकारी जिनकी सेवा प्रखंड विकास पदाधिकारी एवं अंचलाधिकारी के रूप में ली जा रही है। उनकी सेवा 15 अगस्त तक विभाग को वापस कर दिया जाय।
6. निदेश दिया गया था कि भारत सरकार से जो पत्र विभाग को प्राप्त हो रहे है। उसका जवाब संबंधित प्रशाखा/कोषांग से युक्तिसंगत भेजा जाय, परन्तु इस सप्ताह एक भी पत्र का जवाब भारत सरकार को नहीं भेजा गया, शीघ्र अनुपालन सुनिश्चित किया जाय।
7. निदेश दिया गया कि आई०डब्ल्यू०डी०एम०एस० एक अगस्त 2014 से प्रारम्भ करना है। इस कार्य को श्री अशोक प्रसाद, उप कृषि निदेशक (सूचना) द्वारा समन्वय किया जा रहा है। निदेश दिया गया कि आई०डब्ल्यू०डी०एम०एस० प्रारम्भ करने की दिशा में शीघ्र कार्रवाई की जाय।
8. सामुदायिक नर्सरी के संबंध में स्पष्टता की कमी है। नोडल पदाधिकारी को निदेश दिया गया कि वे इस संबंध में कल सभी जिला कृषि पदाधिकारी को स्पष्ट मार्गदर्शन दे एवं दिनांक 23.07.2014 को समाचार पत्रों में विज्ञापन के माध्यम से स्पष्ट मार्गदर्शन प्रकाशित करायें।
9. निदेशक, बीज प्रमाणन एजेन्सी को निदेश दिया गया कि वे प्रशाखा-4 से व्यक्तिगत रूप से सम्पर्क कर प्रस्ताव को प्रस्तुत कराया जाय।

